

---

## د انټرنیټي بازار موندنې تکتیکونه

---

ڇباره او زیاتونه : میراحمد یاد

**Download from:[aghalibrary.cm](http://aghalibrary.cm)**

## د كتاب ٽانگرنې :

د كتاب نوم : په انټرنېتيي بازار موندنه کې تكتيكونه  
ليکوال : حسن قلې زاده  
ڇباره او زياتونه : ميراحمد ياد



## د الی

صادق ترابزی ته چې زه ورته له ډیرې مینې (کاکا) وايم

یاد



تاسي پوهه‌رئي چې ولې ھيني خلک په خپل انترنېتی کاروبار کې  
بريالي دي؟

په انترنېتی کاروبار کې دا مهمه نده، چې ستاسو عمر خومره دی؟  
خومره پانګه لرئ او په کوم ځای کې ژوند کوئ؟ د برياليتوب یو لامل  
څلوا پېرودونکو یا مخاطبینو ته د نوې ايدیا یا مفکوري له مخې د  
يوه کاري خدمت رامنځته کول دي.

د انترنېتی کار رامنځته کول داسي وي لکه انسان چې په یوه او بد  
سفر وئي. د داسي ځاي سفر چې تاسو یې په اړه هېڅ مالومات نه لرئ  
او د هغه خلکو تجربې هم درسره هېڅ مرسته نه کوي، چې تر تاسو  
مخکې یې سفرونه کړي دي. ستاسو یوازنيي لارښود یوه نقشه ده،  
چې تاسو سره مرسته کوي او په دي او بدہ سفر کې ستاسو ملګري  
کوي. په انترنېتی کاروبار کې دي نقشې ته سوداګریز پلان  
(Business plan) وايي.

که خوک غواړي چې د خپلې بازار موندنې د سنځش معیار  
وټاکي؛ نو داسي عوامل باید ولري چې پر لاندې درېيو مفاهيمو  
مشتبې اغیزې ولري:

1. د پېرودونکو جذب
2. د پېرودونکو سانته
3. د ګتې ترلاسه کول

آيا پوهبدئ؟ چې په افغانستان کې د انترنېتی کاروونکو شمېر  
ورخ تر بلې زياتيرې. د یوې سروې له مخې اوس په افغانستان کې د  
انترنېت کاروونکو شمېر (۲.۵۱ ميليونه تنه دي چې (۲۵۸۰۰) کسان  
ېې یوازې فيسبوک کاروي او په انترنېت کې افغانستان ته اړوند  
(۱۲۰۰) ويپانې فعالیت کوي پدې کې زياتره کاروونکي پخپلو

گرئنده تېلېفونونو كې انتېرنېت كاروي او لدى لاري له بېلاپېلو  
مخابراتي كمپنيو سره پەاريکە كې دى.

بازار موندنې خه‌ته وايي؟

د ډېر خرڅلابه موخه د ټولو اداري فعالیتونو همغېږي کولو ته بازار موندنې وايي. ځینې کتابونه يې د پېردوونکو رضایت ترلاسه کول او ورسه تلپاتې اړیکې پالل هم ګني.



په هر صورت، دا مهمه نده چې بازار موندنې خنګه تعريف کړو بلکې مهمه دا ده چې پوه شو، په اوستني عصری دور کې بې له بازار موندنې کاروبار ناشونی دی او تر دي مهمه دا چې بازار موندنې یوازي (سوداګریز اعلانونه) ندي!

بازار ته په مناسبې بېه د مناسب توکي یا خدمت وړاندې کولو ته هم بازار موندنې وايي. دا تپروتنه ده چې یوازي لنډو سوداګریزو پېغامونو ته بازار موندنې ووايو. د بازار موندنې په اړه باید خرگند او روښانه تعريف ولرو او او بدمهالي زمان او مکان يې باید په نظر کې وئيسو.

بازار موندنې په ډپرو کاروبارونو کې پکاريوي؛ خو تراوسه ډپرو خلکو ته نده مشخصه شوې او زیاتره تبلیغات (اعلانونه) بازار موندنې ګنيل کېږي. بازار موندنې د بازار او پېرودونکو په اړه بحث دي. که شرکت غواړي بریالیتوب ترلاسه کړي؛ نو خپله بریا باید د پېرودونکو په اړمانونو او د بازار په غونښنو پورې وترې.

بازار موندنې د نویو توکو (محصولاتو)، ارزیابی، بروشوری موجودیت، د ځانګړو مجلو او د خبری پروګرامونو او منطقې بیو ټولګه ده. موږ به د بازار موندنې په خوند هله پوه شو، چې د انټرنېتی بازار موندنې په اړه سراسري نظر او لنه مالومات ولرو.

### د بازار موندنې د لارو چارو بدلون:

د یوې لارې او بنې تکرار د ډپروخت لپاره ګټورنه وي؛ نو هڅه وکړئ چې د بازار موندنې په برخه کې خپله کاري بنه بدله کړئ او نوبنښونه پکې وکړئ. که ستاسو د اعلان متن یا ډول بدل نشي، پېرودونکي مو ترې ستري کېږي او کیداي شي تاسو خپله هم ترې ستري شي. بازار موندنې کېداي شي تفريحي شکل ولري، تاسو له بېلا بلو لارو چارو کار و اخلي، چې له پېرودونکو سره مو اړیکې ستري کوونکي نه وي او د ډپروخت لپاره دوام وکړي.

خو د بازار موندنې د بنې په تاکنه کې ډپر غور وکړئ. تل باید د یوې کامیابې بازار موندنې لپاره د بازار موندنې په پلان یا طرحې کار وکړئ. د خپلو طrho او تګلارو په اړه له پېرودونکو نظرونه و اخلي، دا نظرونه کولای شي چې ستاسو د بازار موندنې طرحه تضمین کړي. د بازار موندنې د مفهوم پدې برخه کې به انټرنېتی بازار موندنې، د هغې د کاري لارو چارو او ګټو په اړه خبرې وکړو.

## انترنپتی بازار موندنه خه‌ته وايي؟

انترنپتی بازار موندنه، چې برښنایي خرڅلاؤ، ويیب سایتيي خرڅلاؤ، او پرليکه یا (Online) بازار موندنه هم ورته ويل کيږي؛ د انترنپت په مرسته د توکو او پالنو (خدمتونو) وړاندې کولو او پېرلو ته وايي. د انترنپتی بازار موندنی ساحه ډپره پراخه ده، حکه پدې کې نه يوازې د انترنپت له لاري د توکو او خدمتونو پلور کيږي، بلکې د برښنالیک او نورو برښنایي لارو د سوداګریزو فعالیتونو ترسره کول هم پکې رانغارل کيږي.

د پېرودونکو د اسنادو (Data) مدیریت او ورسه برښنایي اړیکې هم د انترنپتی بازار موندنی په ساحه کې راخي. انترنپتی بازار موندنه، د انترنپت فني او خلاقتيي ځانګړنې سره تري، چې پلان (طراحی)، پراختیا، تبلیغات او خرڅلاؤ پکې شامل دي.

د انترنپت منځ ته راتګ تقریباً هر چاته دا شونې کړه، چې په کمپیوټر، موبایل یا نورو وسایلو کې يوازې خو کلیکونه وکړئ او خپل محسول یا خدماتو ته پېرودونکي پېدا کري. انترنپتی بازار موندنه په اصل کې د خو کلونو پخوانۍ روایتي بازار موندنی ادامه ده. د انترنپت له لاري خرڅلاؤ کېدای شي تولو لويو او ورو کاروبارونو ته ګټور وي يوازې هغه تکي باید په پام کې ونيول شي چې د انترنپتی بازار موندنې اصلې هسته جورووي.

د هدف بازار Target market څېل، د انترنپتی بازار موندنې اصلې او مهمه برخه ده. مهمه نده چې خومره خلک په پېر او پلور لګیا دي بلکې مهمه دا ده چې خلک کوم شیان نه خوبنوي. هر خوک چې انترنپتی کاروبار سره شوق لري، تر هر خه لوړۍ ورته څېرنه اړینه ده.

دې خېرنې ته د هدف بازار (خېرنه) وايي، چې وپوهېږي، خلک د اسې  
څه پلوري چې تول پېرودونکي ورپسي دي او تري پيرې يې.  
په بازار موندنه کې د بربالیتوب اصلی کونجې خېرنه او هدفمندي ده،  
له دې پرته په بازار موندنه کې هره کړنه بې ګټې او ناکامه ده.  
پخواني بازار موندونکي اړوو، چې له پېرودونکو سره د اړیکو لپاره  
په عامو ځایونو، لویو دوکانو، مېلو او منډیانو تکيه وکړي؛ خو  
ددې تولو شیانو عصری ځای ناستې ویب سایت دي. لکه ځنګه چې یو  
دوکاندار غواړي د پېرودونکو لپاره خپل دوکان په مناسب ځای او  
زړه رابنکونکي بنه جوړ کړي، په همدي توګه باید ویب سایت هم  
مسلسلکي او زړه رابنکونکي وي. په یوه بنه ویب سایت کې باید  
پېرودونکو ته د هغوي د اړتیا وړ، مناسب او نوي مالومات وړاندې  
شي، خو پېرودونکي وکولای شي، لدې لارې د توکي په اړه خپل  
وړاندیز ورکړي، د خپلې خوبنې وړ توکي ترلاسه کړي او پېسې يې  
ورکړي

انټرنېتی بازار موندنه هم د نورو کاروبارونو په شان په پېرودونکو او  
هغوي سره په معاملاتو ولاړه ده. خپل وېب سایت ته د ډیرو کتونکو  
رابلې په انټرنېتی بازار موندنه کې د بربالا کونجې ده. د سایت هجوم  
(ترافيک) د انټرنېتی بازار موندنې د ملاتیردي او ددې موخي ترلاسه  
کولو لپاره بېلا بېلا لارې چارې موجودې دي.

له انټرنېت خخه د ګټې ترلاسه کولو لپاره تر تولو بنه اقدام پدې  
پوهیدل دي، چې خه وپلورم، ویب سایت ورته جوړ کړم او کتونکي  
ورته راوبلم

په انټرنېټي کاروبار کې ۳ عامې تېروتنې.

له انټرنېټي کاروباره مو موحه خه ده؟

موږ ټول او رو چې د کاروبار د پېلولو لپاره د قوي محرك، شوق او  
ولولي اړتیا ده؛ خو یوازې ددي لوړنیو توکو لرل د کاروبار پرمخ  
وړلو لپاره کفایت نه کوي.  
خنګه پېسې ترلاسه کوئ؟

مثلا، تاسو غواړئ يو دوکان جوړ کړئ، مناسب ئای مو پېدا کړ،  
او سې بې بايد (پېشکې) کرايه ورکړئ. کېدای شي د دوکان ډیزاین هم  
هېر لګښت ولري پرته له دې چې پدې لګښتونو فکر وکړئ، ستاسو  
توکي هم پوره ندي او د بازار موندنې په اړه بې هم فکر نه کوئ؛ نو په  
خو میاشتو کې به مو کاروبار له سقوط سره مخ شي.  
بازار موندنې په بل عبارت پر توکو تمرکز او پانګونه ده. که تاسو  
پڅلوا توکو پانګونه او تمرکز ونه لرئ، نشي کولای چې هغه له خپلې  
خوبنې سره سم و پلورئ.

تېټې بې

د انټرنېټي بازار موندنې نوي کاروباريان هم کله کله په شمبر (کميٽ)  
وغوليري او کيفيت ته پاملننه نه کوي. دوي فکر کوي چې، که د توکو  
بې تېټې وي؛ نو خرڅلوا به بې زيات شي او په لې وخت کې به  
میليونزان شي خودا فکر ناسم دي.

د انټرنېټي کاروبار نوي پېلولونکي د خپلوا توکو بېه ډېره تېټه په نظر  
کې نيسې او پدې ډول بیا وروسته هر وخت پدې فکر کې وي، چې  
پېسې له کومه ئایه ترلاسه کړي، تردې چې کله د پېرودونکي لخوا  
فرمایش ترلاسه کوي؛ نو هم ډېرخوند نه ورکوي، ئکله دوي ته په کافي

اندازه گته نه لري. يو بله ستونزه دا ده چې دوي خپلو توکو د بيو  
لورو لو توجيه نه لري

دا چې د بې پ توجيه خه ته وايي او په بازار موندنې کې خه گته لري، د  
(خرخلاو) په برخه کې به پري بحث وکرو، چې د خرخلاو د زياتندو له  
اصلی لاملونو خخه دي

له قيمت گذاري مخکې په هر خه فکر وکړئ. ثابت او متغيير لګښتونه  
محاسبه کړئ، سوداګریزه بنه او د سیالو (رقیبانو) بې په نظر کې  
ونیسیع. بیا خپله د خرخلاو ستراتیژي رامنځته کړئ او د خپلې خوبنې  
ور گته وسنځوئ.

موږ باوري يو چې تاسو هر خومره په ویب سایټ پانګونه کوئ په  
هماغه کچه باید د پانګکې بېرته راتګ او پېرودونکي هم ولرئ.

بازار موندونکې باید له خپل توان سره سم په هر ئای کې له دې چارې  
کار و اخلي. د بېلکې په ډول، باید وکولای شئ چې ددې حس په مرسته  
د پېرودونکو غوبنتنې او ارتیاواپی درک کړي او له هغوي سره په  
راکړې ورکړې کې تري گته و اخلي.

په ټولیزه توګه ويلاي شو چې، که موږ د پېرودونکو ارتیاواپی او  
غوبنتنې و پېژنو؛ نو ورسره بنه او ګټوري اړیکې رامنځته کولای شو.  
څکه پېرودونکي بېلا بېل ذوقونه لري، ئینو ته کيفيت مهم وي او  
ئینې بیا کميته لومړي توب ورکوي، ئینو ته توکي مهم وي او ئینې  
نور بیا د توکو په پرتله د پلورونکي اخلاقو او کړو وړو ته ډېرہ پاملننه  
کوي

باید ووایو چې پېرودونکو ته یوازې تېتې بې پ مهمې ندي، څکه ئینې  
پېرودونکي داسې احساس کوي چې باید ګران بېه توکي و پېري او  
وېچې وکاروي. که دوي داسې و ګنل شي چې د (پېرقوټ) بې کم دي؛ نو

زړه يې ماتېږي زیاتره خلک د توکو ارزښت د هغه د مادي بې له مخې  
ټاکۍ یو فارسي متل دي چې "د حئينو خلکو عقل په سترګو کې وي".  
دا متل په زیاترو ټولنو کې سم ثابتېږي. د بلګې په توګه د امریکا په  
لاس انجلس ایالت کې د کربسمېس (نوی زېړدېز کال) په شپه یوه  
خولی د (۱۰۰۰) ډالرو په بیه نندارې ته وړاندې شوې وه. ددې خولی  
لېدو ته دومره خلک راغلي وو، چې ټول يې په دوکان کې دننه نه  
څاپدل او بهر په قطار کې ولار وو.  
کامیاب بازار موندنکي باید له دې عامل خخه د بازار موندنې په اروا  
پوهنه کې کار واخلي.

## د برښنالیک (ایمیل) له لارې بازار موندنه



د بازار موندنې قول هغه  
فعاليتونه چې په ايميل پوري  
تړلي وي، د برښنالیک  
بازار موندنه بلل کېږي هر  
برښنالیک (ایمیل) چې تاسو  
ېې لېږدوئ د (برښنالیکي  
بازار موندنې) یوه برخه ده. دا  
برښنالیک کېدای شي چې،  
یوه خبرتیا، ورڅانه، پېغام يا  
حتي یوه پونستنه وي هر کله  
چې تاسو د خپل کار په اړه له خلکو په سره اړیکه کې ياست، په اصل  
کې تاسو خپل کار پرمخ وړئ او همدا د بازار موندنې یوه برخه يا ډول  
دي.

څه شي (برښنالیکي بازار موندنه) د خرڅلاو د ګټورې لارې په توګه  
تاکي؟

څو اړخونه دي، چې برښنالیکي بازار موندنه د خرڅلاو د یوې ګټورې  
لارې په توګه په ګونته کوي. برښنالیکي بازار موندنه د لېږد تکنالوژي  
(Push Technology) ده. مه په تمه کېږئ چې پېرودونکي  
ستاسو وېب سایت پېدا کړي او وردنه شي، تاسو کولای شي، خپل  
پېغامونه مخکي له مخې پېرودونکو ته واسټوئ. په اصل کې تاسو  
خپله د خپل پېغام وخت او محتوا تاکئ.

بربنالیک د لیک د تعقیب تر ټولو نسه و سیله ده. دا تعقیب کېدای شي مستقیم یا مخامنځ وي او یا هم کېدای شي له لېږي ئایه عملیات (Telemarketing) وي. دا ستاسو غونښتنې ته څواب وايی او ستاسو د خرڅلار د پانګې بېرته راتګ ګړندي کوي د بېلګې په ډول تاسو کولای شئ چې یو مستقیم بربنالیک (ایمیل) واستوئ او بیا یې اوونې وروسته د بربنالیک په مرسته تعقیب کړئ. یا تاسو کولای شئ چې د هغوي د بربنالیک پته د لا ډپرو او تازه مالوماتو لېړلو لپاره په خپل لست کې زیاته کړئ او ترڅنګ یې کولای شئ چې د اتومات څواب ورکونکي ماشین په لست کې هم، همدا بربنالیک ورزیات کړئ.

## ایمیل مارکیتینگ (بربنالیکی بازار موندنه) خه ته وايي؟

دانشنیاتی په مرسته ډپر شمپر خلکو ته په بربنالیک (ایمیل) کې د خپلو توکو او خدمتونو په اړه خبرتیاواي لیبل او خپل سایټ او بلاک کتو ته د هغوي رابللو ته ایمیل مارکیتینگ یا بربنالیکی بازار موندنه وايي.



په ۲۰۱۱ ز کال کې امریکایی شرکتونو په ایمیل مارکیتینگ یا بربنالیکی بازار موندنه ۵۱.۱ میلیارد ډالر پانګونه کړي وه او ويل کېږي چې کیدا شي تر ۲۰۱۲ ز کال پورې دارقم ۴۶.۲ میلیارد ډالرو ته لوړ شي

ایمیل مارکیتنگ یا بربنالیکی بازار موندنې مستقیمه ده، پدې دول چې ستاسو یو پېغام په ډله ایزه توګه ستاسو ټولو بالافعل او بالقوه پېرودونکو ته استول کېږي. ددې بربنالیک له لارې تاسو کولای شئ، د خپلو توکو په اړه سوداګریز پېغام هغو ټولو خلکو ته په وړیا ډول ورسوئ چې ستاسو په نظر کې دي ایمیل مارکیتینگ له تاسو سره مرسته کوي چې کاروباري وړاندیزونه، د خرڅلاو یا مالي مرستې او خبرتیاوې یا مالومات ولرې.

د ایمیل په مرسته د پېغام لېږل او د بربنالیکی بازار موندنې یا ایمیل مارکیتینگ موخه د نویو پېرودونکو موندل، د هغوی باور ترلاسه کول او د نویو توکو او خدمتونو پېرتهد هغنوی چمتو کول دي.

که تاسو پدې برخه کې نوي یاست کولای شئ، د معتمرو او سترو شرکتونو په بربنالیک کې خپل سوداګریز اعلان ته ځای واخلئ او له دې لارې د پېرودونکو د باور ترلاسه کولو ترڅنگ خپل خرڅلاو ډېر کړئ. که پدې برخه کې مو ډېر وخت تېر شوي وي او د پام وړ اعتبار مو ترلاسه کړي وي؛ نو کولای شئ، په خپل بربنالیک کې د نورو خلکو سوداګریزو خبرتیاوو ته ځای ورکړئ او له دې لارې ګټه ترلاسه کړئ. د بربنالیکی بازار موندنې له لارې تاسو له خپلو پېرودونکو سره تلپاتې اړیکه لرلای شئ. دا لاره د پخوانیو روایتی اعلانا تو لکه پوستیرو، خبرتیاو، لوحو او تبلیغاتی بکسو په نسبت ګړندي او ارزانه تمامیږي او پردې سرېږه تاسو کولای شئ، له دې لارې خپل غږیز، تصویری او ویدیوېي اعلانات هم په وړیا ډول ترڅلوا پېرودونکو ورسوئ.

آیا تاسو د یوه وېب سایټ یا بلاګ مدیر یاست؟

ایا له میاشتو میاشتو کار وروسته او س هم د خپل سایت لپاره په کافي اندازه لیدونکي نه لرئ؟  
آیا تاسو یو پلورونکي یاست؟

آيا تاسو کوم خانگرۍ توکۍ (محصول) تولیدوئ؟

يا د کوم هوپل مدیر، د کومې رسنۍ مشر او يا د کومې بلې ادارې مشر  
ياست په قولو کې مهمه دا ده، چې تاسو تبلیغاتو (اعلاناتو) ته اړتیا  
لرئ؟

کامیاب خلک تل د تبلیغاتو لپاره سهم په نظر کې نیسي ئکه تبلیغات  
په او سنې عصری دور کې د بريا ستر لامل دي.  
خو پونښنه دا ده چې خه ډول تبلیغات کولای شي ستاسو اړتیا پوره  
کړي؟

په تاسو کې خو سلنې خلک کولای شي، چې د رسنیزو تبلیغاتو دراندہ  
لګښتونه پوره کړي؟

همدا لګښتونه ددي لامل شوي چې زموږ ډپر سوداګر له تبلیغاتو تېر  
شي او دا ګټوره وسیله له پامه وغور حکوي.  
دانه‌نېت له دو مره پراختیا وروسته به لو لوستی خلک پېدا شي چې  
ورسره نه وي په اړیکه کې شوي او یا پې په اړه مالومات ونه لري.  
د تبلیغاتي چارو کاريپوهانو له همدي موضوع ګته واخیسته او د  
برښنالیکي بازارموندنې (Email Marketing) په نوم يوه  
طرحه يې وړاندې کړه. له دې لاري تاسو کولای شي چې په خپله خونښه  
برښنالیک برابر کړئ، د خپلې خوبنې محتوا ورکړئ او بې له کوم  
محدوديته يې ميليونونو تنو سره شريک کړئ.

ایمیل مارکیټنګ له پېرودونکو سره ستاسو واتن تر خو کليکونو  
رالند کړي دي.

آيا غواړي چې ستاسو د شرکت نوم یا لوګو (Brand) په ګوګل لټيون  
کې تر قولو لوړۍ ئځای ولري؟

آيا تاسو له دې ستري شوي ياست، چې د وېب سایټ ليدونکي موکم  
دي؟

آيا تاسو هم د نورو ډپرو خلکو په څېر له خپل ويبل سایت خخه ماره  
شوې ياست او پرېښودۍ موډي؟

آيا تاسو پوهېږئ ستاسو د ستونزو د حل اصلې کونجې خه ۵۵، چې  
تراوسيه پوري ورته ډپره پاملننه نده شوي؟



برېښالیکي بازار موندنې د روایتي برېښالیکونو په پرتله

د روایتي برېښالیکونو په پرتله برېښالیکي بازار موندنې کې ئینې  
ګټې او زیانونه شته، چې په لنډه توګه یې بیانوو.

## د برښاليکي بازار موندنې (ایمیل مارکیتینګ) گټې:



دانشنیټي له لاري برښاليکي بازار موندنې په شرکتونو کې د لاندي  
دلایلو له مخې رواج شوي ۵ه.

په دقیق ډول د لګښت بېرته ورکولو امکان ( د پېر توکرى یا ورته  
شیانو ) په مرسته ثابته شوې چې که چېږي برښاليکي بازار موندنې په  
سم ډول ونشي؛ نو لګښت بېرته ورکول کېږي.

د راپوروونو له مخې په اغلب گومان تر پلتنيزې بازار موندنې  
(**Search marketing**) وروسته برښاليکي بازار موندنې  
دويمه پرليکه گټوره بازار موندنې ده.

تبليغونکي کولاي شي له هغو ټولو شرکتونو سره اړيکې ونیسي چې  
دوی تري د برښاليک پټې راتولې کړي او خپل سیستم ته یې پورته  
کړي دي.

دانشنیټي نړدي نیمايې کاروونکي هره ورڅ د برښاليک د استولو او  
ترلاسه کولو لپاره خپل ایمیل یا برښاليک بکس خلاصوی.

بربنالیک هغه وسیله ده چې بازار موندونکي ورته لاسرسى لري. په ۲۰۰۹ ز کال کې په برلنیه کې ددې برخې پانګونې (۱۵) سلنې زیاتوالی مووند او نېډې (۲۹۲) میليونه ډالرو ته ورسبده.

### د بربنالیکي بازار موندنې زیانونه

په ۲۰۰۸ ز کال کې د بربنالیکي خدمتونو د یوه شرکت **Return path** د ورکړل شوي راپور له مخي، قول هغه بربنالیکونه چې حتی قانوني مجوزین یې استوي په رسیدو کې له ستونزې سره مخ کېږي. ددې راپور له مخي د بربنالیک استولو قانوني سوروونو (**Servers**) په لېږد کې د بربا (۵۲) سلنې امکان درلود. (۲۲) سلنې بربنالیکونه په اولې مرحلې کې رد کېدل او (۸) سلنې نور یې فلتر کېدل.

هغه شرکتونه چې پخپل پلان کې بربنالیکي بازار موندنې لري، باید باوري شي چې پروګرامونه یې د سېم (**Spam**) له قوانينو خخه سرغړونه نه کوي، لکه په امریکا او اروپا کې د بازار موندنې (**Can-spam**) قوانين او له انټرنېټ خخه د ګټې اخستلو قوانين يا **ISP**.

د نړۍ په مهمو بحثونو کې یوه بازار موندنې هم ده، د زیاتره کارپوهانو په وپنا تر تولو بنه بازار موندنې (خوله په خوله) ده. د بېلګې په ډول که ستاسو د کور غړي، ملګري، تولګيواں، په بازار کې یو پېژندګلو او په پلورنځي کې یو پېروډونکي تاسو ته د یوه توکي صفت وکړي؛ نو تاسو یې پېروډلو ته ډېر لبواله کېږي.

خو پوبستنه دا ده چې خنگه کولای شو، خلک د خپل توکي په اړه صفت  
يا تبلیغ ته چمتو کړو؟

ددې کتاب په راتلونکې برخه کې به د بازار موندنې پراخه تعریف  
وکړو او تر خنگ به يې هغه لاري چاري په ګوته کړو، چې په عملی کولو  
کې يې مرسته کوي.

## ویروسی بازار موندنې

ویروسی بازار موندنې د بازار موندنې يو سیاست دی چې خلک پکې اړ کېږي، ستاسو د توکي په اړه نورو خلکو ته ستاسو تبلیغاتي پېغام ورسوی. دا چاره کېدای شي ددې لامل شي چې تاسو خپلو وړاندې کړيو تولیداتو او خدماتو ته لاړ پېروودونکي ولرئ. یانې يو کس دوو ته وايي، دوو خلورو ته وايي، خلور اتو ته وايي...



د بېلګې په ډول که برنسنالیکي بازار موندنې کې ستاسو په برنسنالیک کې د اسې يو عنصر موجود وي، چې ترلاسه کوونکي يې له بل چا سره شريک (Forward) کړي؛ نو تاسو ویروسی بازار موندنې کړې ده. ویروسی بازار موندنې په خلکو کې د تبادلې د نرڅ پورې اړه لري. که په سلو کې سل کسان ستاسو ترلاسه شوي پېغام له نورو کسانو سره شريک کړي؛ نو ستاسو پېغام به ډېټټور وي او بازار موندنې به بنې شوي وي. خو که همدا شمېر راکم وي؛ نو پدې صورت کې به ستاسو پېغام ګټور نه وي بلکې له سقوط سره به مخ وي.

ویروسی بازار موندنه خلکو ته دا امکان ورکوي، چې ستاسو له خدمتونو او تولیداتو خخه وریا گته و اخلي. دا امکان به په انټرنېټ کې ستاسو د پېرودونکو د خو چنده کبدو لپاره نسه او ګټور اقدام وي په ویروسی بازار موندنه کې نغښتې مفکوره دا ده چې تاسو خپل تبلیغ يا اعلان له یوې ډالۍ سره نورو خلکو ته ورکوي، چې هغوي یې یا خپله و کاوری او یا یې بل چاته ډالۍ کړي. که تاسو (۱۰۰) کسانو ته برښنالیک واستوئ او له هغوي خخه یوازې



(۲۵) سلنې خلک دا برښنالیک خپل یو، یو ملګري ته واستوی؛ نو تاسو په ډېره اسانې خپل پېغام تر (۱۲۵) کسانو ورساوه. دې (۲۵) کسانو کېدای شي هېڅکله ستاسو پېغام نه واي ترلاسه کړي؛ خو تاسو د ویروسی بازار موندنې په مرسته دا کار ترسره کړ.

## عصبی بازار موندنه

کېدای شي له داسې حالت سره ډير مخ شوي ياست، چې له کوره د یوه توکي په پېر پسې راوتي ياست؛ خو کله چې بازار او دوکان ته لار شئ، هغه څه وانخلي چې پسې راوتي وئ. زیاتره داسې کېږي چې انسان د توکي اخيستلو په ورسټيو کې پربکره بدله کري. په کوم توکي پسې چې له کوره راوتي وي د هغه پرڅای یو بل توکۍ و پېري کیدای شي د پلورونکي له لوري د یوې خبرې يا خاطري را يادول د پېر په اړه زموږ پربکره بدله کري. زیاتره وخت داسې هم کېږي چې موږ پوهیپو څه شي ته اړتیا لرو؛ خو پلورونکي ته د هغه څیز بر عکس یو بل څه تشریح کوو.



که موږ دا ومنو چې د پېر یا اخستلو پروخت یوه ذهنې پربکړه کوو؛ نو په هر پېر کې موږ یو داسې پېچلې ذهنې فعالیت ترسره کوو چې له روانې مسایلو سره کار لري. او س د اعصابو متخصصین له بازار موندونکو سره مرسته کوي، چې دوی د خپلوا پېر وونکو اذهان ولولي.

هير زر به داسي توکي بازار ته وراندي شي چې تاسو به يې په هېڅ صورت له پېرلو مخنشئ اړولای.

په پنسلوانيا پوهنتون کې د اريکو یو کارپوه عصبي بازارموندنه رد کوي، دا د مبلغينو حيله ګني، چې د غېر روايتی کړنلارو په مرسته د مصروفونکو پام راګرڅول کېږي هغه وايي (په تبلیغاتو کې تل یوازې یوه سېپېخلې موخه موجوده وه او هغه خلکو ته د لاسرسې یوه پته هڅه او چاره ۵۵).

دا ويل له وخته مځکې دي، ئکه اعصاب ترېولو پېچلې سيستم ګنيل کېږي او پردې د پوهېدلو لپاره باید له پېرو نورو پېچلو سيستمونو او لارو چارو کار واخلو. په هر صورت عصبي بازار موندنه د بازار موندنه په ډګر کې یو نوي زيري دي.

د مدیریت پوهه، اعصاب پېژندنه، اروابوهنه او کېدائی شي د هنري یو ډول، دا ټول سره یو ځای شوي، چې له شرکتونو سره مرسته وکړي او د سیالۍ پدې لنې تنګ بازار کې یو کارتنه توکي زيات و پلوري. د پام وړ تخنيک هماغه د پېرودونکي د ذهن لوستل دي، چې دوي خه غواړي؟ او خه ډول فکر کوي؟ د پېرودونکي ذهن د توري جعيې په خبر دي، چې په بهرنېيو شيانو لکه تبلیغات، ټولنیز چاپېریال ... او داخلي توکو یانې د انسانو په رفتار او کړنو اغبزه کوي. عصبي بازار موندنه یوه نوي کړنلاره ده، چې د پېرودونکو اعصاب پکې په دقيق ډول څېړل کېږي، ترڅو کارونه يې مشخص شي او د کړنو په څرنګوالې کې همغري رامنځته شي.

کله چې پېرودونکو ته لوړه بيه اعلانو؛ نو لامل يې باید ورته ووايو. که زموږ بيه له روايتې بېړه لوړه وي که ټيټه، د بیو توجیه (لامل) د خرڅا و د زیاتې دو لامل کېږي.


وگنئ چې د عطرو یو دوکان ته لارئ، عطر مو خوبن کړل، پلورونکي درته داسې بيه وویله چې ستاسو تر طمعې لوره ده، پلورونکي سمدستي زباتوي: دا عطر ډېرسنه دي، له یوې خانګري کمپني راغلي او د یوې خاصې ګیاه خڅه ويستل شوي، چې کلونه کلونه مخکي تري د درملو په توګه ګټه پورته کېده، لرغونو باچایانو د ارامتیا لپاره دا ګیاه کاروله.

که خه هم دا خبرې د عطرو د لورې بې لپاره منطقې دليل نشي کيداي؛ خو یو د ارامى احساس رامنځته کوي، چې ددې عطرو په پېرلو تاسو خان خانګري احساسوئ.

که موږ وغواړو چې کوم توکۍ وپلورو او بيه بې له رايچې بې پېتېه وي؛ نو بیا بې توجیح ته اړتیالرو، که وغواړو چې یو مناسب لپتیاپ په (۵۰۰) افغانی وپلورو؛ نو همدا پېتېه بيه بې شکونه زېړوی او دا ذهنیت انتقالوی چې لپتیاپ حتمن کومه ستونزه لري یا بې کیفیت ډېر پېتې دی خو که پېرودونکي وګوري چې موږ خپل دوکان پېړد و یا بل کاروبار پېل کوو؛ نو د بې په اړه یو مناسب دليل یا توجیح رامنځته کیدای شي.

د Dell شرکت کله کله خپل لپتیاپونه ډېر ارزانه پلوري، کله چې دوى په پېتېه بيه لپتیاپونه پلوري؛ نو د لیلام اعلان کوي د بېلګې په توګه وايې چې شرکت نوي ماډل لپتیاپونه تولید کړي او غواړي په خپلو ګودامونو کې شته زاره ماډل لپتیاپونه وپلوري او ګودامونه اوزګار کړي، پدې خاطر زاره لپتیاپونه په ارزانه بېه پلوري.

## په انټرنېتې بازار موندنې کې د تولنيزو رسنیو ونډه



په تولنيزو رسنیو کې موب هره ګړي تصویر، فکر، ويډيو یا نور معلومات له خپلو ملګرو سره شريکوو، له هغوي خخه لایکونه او کومينټونه پري اخلو. دي حالت ته په کتو که د یوه شرکت د بازار موندنې څانګه په تولنيزو رسنیو کې د بازار موندنې لپاره پانګونه کوي؛ نو لګښت يې بېځایه نه دی. دا د اوسيني دور یوه اړتیا ده، ځکه همدا اوس ډير شمير خلک فيسبوک کاروی، یانې ممکن د یوه عادي تلویزیون په پرتله د فيسبوک د کتونکو شمير زیات وي. د انټرنېتې بازار موندنې د مدیریت لپاره یوه قوي مدیر اړتیا ده، داسې مدیر چې په تولنه کې له شته تازه بدلونونو خبر وي او پر دي هم و پوهيري چې څه وخت خه شي خپاره شي؟ د مواد د خپرولو لپاره د یوه منظم مهالو پش اړتیا ده، چې د همدي په مرسته بیا ستاسو د ليدونکو او لوستونکو سره د انټرنېت له لاري اړيکې جوړې شي.

په دې کې هم شک نشته، چې له یوې خوا مواد، مفکوري، نظریات او اعلانات په انټرنېت او ځانګړي ډول ټولنیزو رسنیو کې د نور په سرعت خپریزې، خودا و پره هم شته چې د لوسټونکو او لیدونکو نظر هم همدومره زر له یوې موضوع بلې ته اوپري او تره پره ورته نشي تم کېدای.

له خو کلونو راهیسې موږ ګورو چې ټوانان انټرنېت ډېر کاروي؛ خو او س له کلونو وروسته مالومیبې چې کاروونکي یوازي ټوانان نه دي، د پاخه عمر لرونکي خلک هم دې جال ته رانتوتي او کیداي شي ساعتونه په ټولنیزو رسنیو کې واپوي. دا زموږ لپاره مهمه موضوع ده. ئکه کیداي شي موږ په دې مغالطي کې پاتې شو چې زموږ مخاطبين یوازي ټوانان دي، که زموږ د انټرنېتی بازار موندنې پلان یوازي د ټوانانو لپاره وي او د مشرانو لپاره برخه ونه لري؛ نو دا حقیقت باید ومنو چې په بازار موندنې کې مو نېډې نیم بازار او مخاطبين له پامه غورخولي دي.

په انټرنېتی بازار موندنې کې د ټولنیزو رسنیو ونډه له خو اړخو مهمه ده، مثلاً له (brand) نیولې بیا په توکي د خلکو تر نظرونو او غږګونونو پوري، ئکه ټولنیزې رسنې یوازینې داسې ځای دې چې دلته موږ له ډیرو خلکو سره یو ځای مخاخړې کې نیولاۍ شو او د خپل تولید په اړه یې بیلا بیل نظریات او غږګونونه له ځان سره یاداشت کولای شو.

په تولنیزو رسنیو کې د پرمختګ ستراتیژي  
تر دي ئایه مو د بازار موندنی په ډگر کې د تولنیزو رسنیو په  
اهمیت خبرې وکړې، چې کومې او خه ډول ګټې لري؟ دلته به  
حینې ستراتیژي په ګوته کرو چې خنګه يې په مرسته کولای  
شو، په دې برخه کې پرمختګ وکړو او ډېږي لاس ته راوړنې



تری ولرو.

د خپلو پېرودونکو په ذهن کې يوه پوبنتنه پېدا کړئ، چې هغوي  
ستاسو موضوع ته پام وکړي او ورته تم پاتې شي.  
له پېرودونکو سره د دوه اړخیزو اړیکو لپاره دا یو اصل هم باید په  
پام کې وسانو چې د بازار موندنی موضوع ته د ننوتلو لپاره يې په ذهن  
کې يوه پوبنتنه پېدا کړو. کبدای شي له خپل پېرودونکي د خپل تولید  
په آړه و پوبنتو، یاد هغوي د اړتیاو په اړه تری کومه پوبنتنه وکړو.

پونتنه کول د خبرو پېلامه ده او وروسته مورب پر دې پوهېدای شو چې پیردونکي خه ډول پربکړي ته اړ کړو، يا بې خه ډول پربکړه په خپلې ګټې رابدله کړو. بیا موردا هم کولای شو، چې د توکي د پېرودولو په اړه د پېرودونکي ذهنیت بلې خوا ته رهبري کړو، هغه خه پري وپلورو چې ممکن هغه بې د پېرلو لپاره نه وي راغلي او يا ممکن هغه خپله هم په نورو انتخابونو نه وي خبر. کیدای شي دا د پېرودونکي لپاره هم يوه نسه رهبري شي، چې د خپلو اړتیاوو پوره کولو لپاره يو مناسب تولید وپيري. مورب کولای شو د څه؟ خنګه؟ کله؟ ولې؟ خومره؟ چرتنه؟ او نور... په ويلو خان د پېرودونکو په اړه ډېر و شيانو پوه کړو.

زمور په تولنه کې له بدنه مرغه د پونتنو په اړه يو منفي ذهنیت خپور شوي دي، که مورب چا سره خبرې کوو او ولې تکي کاروو؛ نو زياتره ېې څواب او رو چې ولې خو جنګ ته وايي، يا که مو ترې د یوې موضوع په اړه دوه درې پونتنې وکړي؛ نو ممکن بدنه پري ولګيږي او بېخي د نورو خبرو اجازه رانه کري. بله خبره دا هم د چې يو څوک و وايي ستاسو ېې د چا په شخصي مالوماتو او غونتنو خه؟ داسي ډېرې ستونزې شته؛ خو فرانک بيچګلر د بازار موندنې په اړه په يوه كتاب کې د (ولې؟!) تر عنوان لاندي يو فصل ليکلې او په بازار موندنې کې ېې د ولې په اهمیت کې خپله يوه پخوانۍ کيسه کړي ده. بيچګلر وايي چې زه د خرڅلار لپاره يوه کس ته لارم راته ويې ويل چې ستاسو توکي قيمته دي ما ورته وویل ولې؟

ويل ېې بله کمپنۍ ېې ارزانه راکوي

ما ورته وویل بله کمپنۍ ېې ولې ارزانه درکوي؟

ويل ېې نه پوهیږم خو تر تاسو د هغوي د تولید کيفيت نسه او لور دی...

فرانک کيسه کوي، چې له پيردونکي پونستني کوي، هغه څوابونه ورکوي او بلاخره فرانک په دې پوهېږي چې دا پېردونکي یې خه غواړي او دی خنګه کولای شي، د خپل تولید اخیستو ته یې قانع کري. په ټولنیزو رسنیو کې هم له دې چارې کار اخیستي شو، مثلاً تاسو کولای شئ یوه پونستنه ولیکئ او د خلکو څواب ته په تمه پاتې شئ، هغوي ستاسو پونستنه ولولي، خوبه یې کړي او په تبصرو کې درته خپل څوابونه ولیکي.

پام پکاردي چې پونستنه باید څه ډول وي؟ پر دې د پوهېدلولپاره خپل مخاطبين پکار دي، چې خلک کومې موضوع سره ډېره مینه لري؟ مثلاً زموږ په ټولنه کې خلک له کريکت، فوتیبال او نورو لوبو سره مینه لري، که تري په همدي اره پونستنه وشي، ممکن ډېر څوابونه تراسه شي، هر څواب به تاسو ته یوه اړیکه وي او په بازار موندنې کې هره اړیکه د پرمختګ یوه نښه ډه.

يا تاسو کولاي شئ چې د خپل تولید په اره یوه پونستنه له یوې مهمې ټولنیزې او په زړه پورې موضوع سره ونبلوئ، په دې توګه به خلک د خپل نظر خرگندولو لپاره پراخه ساحه ولري او ډېر خلک به کولاي شي چې ستاسو پونستني ته څوابونه ورکړي. هڅه پکار وي چې پونستنه ډېره محدوده او مسلکي نه وي، خومره چې پونستني مسلکي او محدود ديرې په همدي کچه یې د څوابونکو شمير هم را کمېږي.

هیبر بازار موندنکی فکر کوي چې بازار موندنه یوازي مسلکي خبرې کول او د بنو ادبیاتو کارونه ده، دا فکر ناسم دي. خرڅل او هندي ! او د پلورونکي مسولیت دا نه دی چې حتمن دي خپل راوړي توکي و پلوري پلورونکي یوازي پیرودونکي د (پربکړي) په نوم یوې تنګې دا پيرې ته نسباسي پونستني کول د بازار موندنی د اړیکو او بحث پیل دي، نوبنې بازار موندنې او خبرې لپاره باید خو د اسې مناسبي پونستني له ئان سره ولرو، چې په کولو یې د پیرودونکي په اړه د اړتیا وړ مالومات ترلاسه کرو او بیا د هغه د اړتیا پوره کولو لپاره خپل تولید



ورته وړاندې کرو.

په مناسب وخت کې مناسبه محتوا (تولنيزې رسنی)  
په انترنيتي بازار موندنه کې د پوسټ او اپلود کولو وخت ډېر مهم  
تکي دي . تاسو  
باید پوه شئ او  
يو منظم پلان  
ورته ولرئ چې د  
اوونې يا ورخ په  
کوم وخت کې خه  
ډول شيان خپاره  
کړي، چې خلک  
ې، وګوري،  
ولولي او په اړه  
ې درته خپل نظر  
ولیکي. يا دوي خه غواړي خه تمه لري چې پر خه ډول پوستونو  
او محتوياتو ېې سترګې ولګېږي

په بازار موندنه او ئانګړي ډول انترنيتي بازار موندنې کې همدا واره  
تکي دي چې تاسو سره مرسته کوي او د خپلو پلانونو په عملی کولو  
کې درته پرمختګ درکوي

مثلاً غرمه له ډوډي وروسته داسي وخت د چې زياتره خلک ستري  
وي، دمه کوي، ډوډي ېې خورلې وي او بیا د یوه خندونکي يا طنزيه  
خبرې پسې گرځې چې یوه شبېه ورسره و خاندي او زړه ېې خوشاله شي.  
ايراني متل دي چې (خندا ماتې نه خوري). تفريحي او طنزيه پوستونه  
په لپه وخت کې ډېر کتونکي جذبولي شي. زياتره خلک فيسبوك ته د

تفریح او خندا لپاره رائی، زمود په تولنه کې چې د سواد کچه تیته ده، ډیر خلک فیسبوک یوازې د همدي خندونکو مطالبو لپاره گوری او د بې سوادو خلکو ډیر شمبر دا هم نسایي، چې د تولیداتو ډیر اخستونکي به هم همدوی وي.

په فیسبوک او نورو تولنیزو رسنیو کارولو کې د وخت او حالاتو درک ډبر مهم دی، د بېلګې په توګه یوه ورڅ د کریکټ لو به خپریږي، تول يا زیاتره خلک لو بې ته متوجه او د همدي لو بې په اړه پوستونه هم کوي که تاسو په دې ورڅ یوه بنه علمي مقاله خپره کړئ، ممکن ډیر خلک بې ونه لولي، ځکه خلک تول په دې وخت کې د روانې لو بې په اړه خبرو، انځورونو او تازه جزیاتو او تبصرو ته په تمه وي او له دې پرته نورو شیانو ته ډیرنه تم کېږي.

يا مثلاً په حکومت کې کومه ستنه پربکړه کېږي، زیاتره خلک د همدغې پربکړې په اړه تازه جزیاتو ته په تمه وي، که تاسو په دې وخت کې تفریحی پوستونه کوئ، ممکن ډبر خلک درپورې وختندي او تاسوله روانو حالاتو ناخبره وګنې.

داسي هم کيدای شي چې په هیواد کې یوه لویه غمیزه شوې وي او تاسو ددي حالت د ناسم درک له امله یوه تفریحی يا هنري موضوع شريکه کړئ ددي په اړه به خامخا خلک ستاسو پانه پربوړي او کيدای شي پر دې مو هم پر وګنې، چې ولې سم وخت نه وينې او سم پوست نه کوئ.

یوه شخصي تجربه درسره شريکوم، د یوې دولتي ادارې وياند په یوې تولنیزې رسنې کې پانه لري، خلک ورسره ددي لپاره یو ئای کېږي چې د یادې ادارې په اړه ترې تازه جزیات ترلاسه کړي او پر فعالیتونو بې پوه شي. که دا وياند د یوې مهمې پربکړې په وخت کې خپل عکسونه پورته کوي د خلکو عکس العمل به خه وي؟ ډير خلک به ترې

گیله من وي او حتی په تبصرو کې به ورته وابی چې دا وخت ستاسو د عکسونو خپرولو نه دی، تاسو باید موبه د خپلې ادارې له مهمو فعالیتونو خبر کړئ.

که د بازار موندنې په برخه کې د انټرنېتی بازار موندنې ستراتیزی او پکې د ټولنیزو رسنیو ونډې ته پام وکرو؛ نو پرمختګ پکې کولای شو، یوازې خو مهم تکي بايد په نظر کې وني يول شي.

کله پوهیږئ چې په بازار موندنې کې ستاسو پېښې پر ئای لګبدلې دي؟

په دې اړه دوه ناسم د لیلونه ویل کېږي چې په اړه به یې د لته لبووضاحت وکرو:

لومړۍ د بازار موندنې هغه فکر دی، چې د عملی کولو لارې چارې یې ډېرې عجیبې او سختې دی، یانې که یې تاسو خپلوي، تر ډېرې پېږي منزل نشي کولای.

دویم هغه بازار موندنې ده چې نېډې ټول مدیران یې کوي او هېڅ مالومه او مشخصه ګته او پرمختګ نه لري، او ستابو کوم یو تاکئ؟

زه فکر کوم حقیقت ددې دواړو لارو تر منځ دی!

که یو خوک ستاسو له شرکت او تولیداتو خبر نه وي؛ نو په بازار کې به ستاسو عمر ډېرلنډ او ونډه ډېره کمه وي. ځکه تاسو تولیدات د خلکو لپاره کوئ چې هغوي ترې خبر شي او بیا یې د خپلو غونښنو او اړتیاوو پوره کولو لپاره له تاسو و پېږي.

ددې ټولو لپاره باید په بازار کې خبر تیاوې خپرې شي، خلک خبر شي او بیا ستاسو تولید و پېږي. تبلیغات یا اعلانات هم د پام را ګرځولو یوه مهمه لاره ده، موبه په دا سې ټولنه کې ژوند کوو چې د ډېرې ورو ورو نقطو ترلاسه کولو لپاره هم باید سیالی وکرو او ترلاسه یې کرو.

اعلانات یا سوداگریزی خبرتیاوې هم د هنر په خیر دي !  
مثلاً که تاسو یو انځور رسموئ، په دې باید پوهشی چې کوم رنګ  
په کوم ځای کې خومره و کارېږي؟ هر خومره چې تاسو قلم او برش بنه او  
مناسب کاروئ هومره به مو په ذهن کې شته فکر بنه عملی کېږي.  
اعلانات هم همداسې دي.

د اسې میتودونه هم شته، چې اروایي اړخ لري، یانې که یو خوک  
غواړي یو توکي و پلوري، هغوي مستقیماً تحریکوي او غبرګون  
بسودلو ته یې اړباسې.

د هر ډول معاملې یا راکړې ورکړې لپاره مناسب ځای او چاپېریال مهم  
شرط دي. اعلانات کولای شي د همداسې یو ځای په رامنځته کولو کې  
مرسته وکړي، یانې د اسې یو ځای رامنځته کولای شي چې هلته سره  
خلک راټول شي او خبرې اترې وکړي.

که خلک په داسې یوه ځای کې سره راټول وي، تاسو کولای شئ د  
اعلاناتو په مرسته تر هغوي خپله خبره ورسوئ. د خپلو تولیداتو او  
خدماتو په اړه خبرتیاوې ورکړئ، ممکن هغوي دي تولیداتو یا  
خدماتو ته اړتیا لرله خو لا یې په اړه نه پوهبدل، په داسې حالت کې  
تاسو ته د کار زمينه تر هر بل چا ډېره برابرېږي او کولای شئ چې د  
خپلو تولیداتو او خدماتو په پلورلو کې تر نورو خلکو یو قدم مخکې  
شئ.

د اغیزمنو اعلاناتو ځانګړتیاوې خه دي او د دې راکړې ورکړې لپاره  
وضع شوي مناسب قوانین کوم دي؟  
ددې برخې (اعلاناتو) کارکوونکو د اعلاناتو لپاره درې برخې تاکلې  
دي، دلته هڅه کو و چې هغه د خرڅلاؤ په برخه کې بیان کړو.

## تصویر جوړونه

د هاره واره پوهنتون د یوې څېرنې له مخې د فیسبوک (۷۰) سلنډه مواد او پوستیونه تصویرونه جوړوي (۴۴) سلنډه کارکوونکي د هغو اعلاناتو سره علاقه نښي چې د شرکتونو سوداګریزې نښې يا (Brands) لیبدوی په فیسبوک کې د بنې کیفیت لرونکي او



مسلکي عکسونه تر نورو عادي هغو (۱۲۳) سلنډير لیدوونکي خانته جذبوی او هر ځل لیبلو تر (۹۰) سلنډه زیات خپرېږي پر لیکه يا (انلاين) بازار موندنې کې انځورونه مهمه حیاتي ونډه لري. هڅه وکړئ چې مسلکي او باکیفیته انځورونه خپاره کړئ. له دي سره به مو لوستونکي او پېرودونکي ستاسو په اړه پخپل ذهن کې یوه مشتبه او مسلکي خاطره ولري. مسلکي او بنې عکسونه ستاسو اعلاناتو ته اعتبار ورکوي. په اعلاناتو کې چې هرڅه کوئ، هڅه وکړئ نوي زړه

رابسکونکي، مسلکي او د لور کيفيت لرونکي وي، چې د خلکو پام  
خانته راو گرخوي. که تاسو داسي وکړئ؛ نو پخپل کې کار کې به تر  
نورو ډېر مخکې، خلانده او معلوم خای ولرئ

په اعلاناتو او تبلیغاتي فعالیتونو کې د تصویر کارولو موخه د  
غبرګون رامنځته کول يا په بله مانا، په خلکو کې د هغه ځواب لټول  
دي عکس او فلم د انځور ګرۍ بر عکس د انساني ذهن خپل تخلیق نه  
دي، دا د بهرنیو پېښو او چاپيریال عکاسي ده چې موبې د مخاطب  
مخې ته بدو، دا لامل کېږي چې د عکسونو او فلمونو په لیدو د انسان  
ذهن د بهرنی چاپيریال سره اړیکه پیدا کړي او فکر پړي وکړي يا هم  
کیدای شي په همدي وخت کې د انسان ذهن په دې بوخت شي چې د  
عکس چاپيریال پیدا کړي

په ویدو وي اعلاناتو يا فلمونو کې بله بنه خانګونه دا ده چې لېدونکي  
ته د انځور ګرۍ او رسما په پرتله ډېر د اعتبار وړوي. ځکه لېدونکي د  
یوه حقيقي چاپيریال په لیدو دا مني، چې په اعلان کې کیدونکي کار  
په ربنتيا هم کېداي شي، همدا فکر تر ډېره مرسته کوي، چې  
پېرودونکي په تولید پوره باور وکړي او هغه ټولې خبرې ومني چې يو  
شرکت ېې د خپل تولید په اړه خلکو ته د اعلاناتو په مرسته وررسوي.  
ددې ترڅنګ او س د ټکنالوجي. په مرسته دا شونې ده، چې ډېري  
عجبې او زړه رابسکونکي صحني جوړې شي، چې لېدونکي خان ته  
راجذب کړي او تر ډېره پورې ورسه پاتې شي یا ېې په اړه تر ډېره فکر  
وکړي

که خه هم د اعلاناتو په جوړولو کې پر صداقت او ربنتینولی ټینګکار  
کېږي، د اعلان جوړونې متخصصين په اعلان کې د مبالغې مخالفت  
کوي، ځکه دوى وايې چې بیا لېدونکي د تولید په اړه هم پوره دا د نه

ترلاسه کوي او د شک په سترگه ورته گوري خو په اعلانا تو کي اصلي هدف دا دی چې خلک ستاسو له تولیده خبر شي او په ذهن کي بې د پيرلو لپاره شته انگيزه راوپاريبي.

په اعلانا تو کي د تکنالوجي کارونه کيداي شي ئينې خلک منفي تعبيير کري او د مبالغې يوه وسيلي بې وگني، خود ژوند په هرارخ کې که موږ يو خه کاروو؛ نو مثبت او منفي اړخونه به دواړه لري که موږ د ماشومانو يوه تولید ته اعلان جوروو، ممکن تر تولو بنه لاره بې د کارتون وي. د ماشوم اروآپوهان وايي چې ماشوم په وروکتوب کې خارق العاده شيانيو ته ډير خوشاليبي، که په اعلان کي بې ورسه صابون خبرې وکړي، دا به ماشوم ته عجيبة او ډېره زړه رابنکونکې وي، خو که بيا ټوانانو لپاره په اعلان کي صابون خبرې وکړي، کيداي شي ټوانانو ته ډېره په زړه پوري نه وي او د تولید د ځانګړنو په اړه همداسي مبالغه اميز فکرو کري.

د سوداګريزو اعلانا تو موخه یوازي دا هم نه ده چې ليدونکي دي ځانته راجذب کري، بلکې د داسي یوې انگيزې او بدلون تمه تري کيږي چې په دوکان یا د رايو د بکس مخې ته ورسه یو انسان مخ کيږي.

تصويرونه په يوه انسان یو کارنشي کولای، يانې کار ته بې مستقيماً پخپله نشي اړ کولای؛ خو په ذهن کي بې يوه سوژه او انگيزه پېدا کولای شي، چې کيداي شي وروسته د هماغې له مخې انسان د يوه کار یا پېښې کولو ته اړشي.

هر انسان له تصويره یو تعبيير اخلي. همدا تعبيير بې وروسته په ذهن او پېښې او غيزه کوي. دا تعبيرونه که خه هم تصويرونو ته د ليدو په وخت کې اخيستل کيږي؛ خو تصويرونه بې مخامنځ نه زېږوي.

هغه خلک چې واره شرکتونه لري او نوي بې په کار پېل کړي وي، دا ورته ورته ستونزمنه وي چې د توکود خرخلاو په برخه کې زړ پرمختګ وکړي یا د اسې خلک و ګوماري چې د بازار موندنی او خرخلاو په برخه کې مسلکي زده کړي ولري ددي مهارتونو د زده کړي لپاره د کاروبار بنستيزو اصولو ته پام کول او د هغوي لوستل ډير اړين دي. که هر فرد وغواړي کولای شي یوازې په خپلې ادارې ډيره اغیزه وکړي او ډير مثبت بدلونونه پکې راوري.

د خپل کاروبار د بنه کولو او پرمختګ لپاره له هغو خلکو مالومات او تجربې ترلاسه کړئ، چې د ژوند ډيره برخه بې په همدي ډګر کې تیره کړي ده او کار بې پکې کړي دي. هغوي به په دې برخه کې کلونه تبر کړي وي او ډېږي زیاتې تجربې به لري کیداишی هغوي کلونه مخکې له دې حالته تبر شوي وي، چې تاسو ورسه او سه مخشوی ياست.  
دا حقیقت دی چې هره ورڅه په هره برخه کې ډېر بدلونونه رائېي ددي بدلونونو له امله ډير شیان، افکار، نظریات، ادارې، روایات، تکنیکونه او حتی پوهې هم زړېږي ډير خلک یوازې پر مخ هي او هڅه کوي چې ځان په هر صورت (**Update**) وساتې، ډير خلک د بنه والي معیار دا ګنني چې ورځنې راتلونکي بدلونونه عملی کړي او ځان له یوې ورځې بلې ته نوي او تازه کړي؛ خو دلته یوه خبره مهمه ده چې هرنوی راتلونکي بدلون یوه زوړ تاریخي شالید لري، هماګه زوړ حالت په ارتقابې ډول پر نوي حالت اوږي او ورڅه تربلي پکې د اړتیا وړ نوي اړخونه وردننه کېږي.



بازار موندنه او په ځانګړې ډول سوداګریز اعلانات هم همداسې دي، که تاسو غواړئ چې نوي بدلون په خپلې ګټې و کاروئ، باید له تاریخي شالیده بې خبر وسی، هېڅکله د پخوانيو خلکو او پوهانو نظریاتو او کېنو ته سپک مه ګورئ، ځکه د هرې بنې و دانې لپاره د بنه او قوي

بنست لرل لو مری شرط دی. ورخ تر بلې راتلونکي بدلونونه درک کړئ، خان پري پوه کړئ او سبا خان له همدي بدلونونه سره خان عيار کړئ. په ګرافيك يا حرفة يې طراحۍ يا (مرکبو تصويرونو) کې زموږ لاس ازاد وي، موږ کولای شو د خپل تولید هغه برخې او خانګړنې هم په ډاګه کړو چې په ساكت تصوير کې يې نشو وړاندې کولای. کیدای شي په حینو مواردو کې له طبیعته لري شو، له حینو لارو چارو کار واخلو او د خپل تولید تصوير ته حینې داسي خانګړنې او اړخونه ورکړو چې ډير طبیعي نه وي، مثلاً مخکې مو د صابون د خبرو کولو یادونه وکړه. دا کار کولای شي زموږ د ډيزاین يا طراحې د ودې لامل شي.

زياتره داسي کېږي، چې د تولید ظاهري شکل او صورت يې په ماهیت او کیفیت کومه اغیزه نه کوي، يا يې ظاهري شکل د کیفیت په پرتهه ډې مهم نه وي. په دې برخه کې موږ کولای شو له بېلا بلو سبمولونو او شکلونو ګتیه واخلو، یانې دا ډیره اړینه نه د چې زموږ تصوير دې په هر صورت زموږ د تولید یا فکر اصلي تصوير وي.

مثلاً د کتاب پښتى... زموږ په ټولنه کې چې زیاتره پښتى. ډيزاین کېږي؛ نو هڅه کېږي چې د کتاب د نوم سره سم حقیقي تصوير پیدا شي او هغه پکې وکاروي داسي ډير وخت پښتېږي، چې یو خوک د هنري تخليق (شعر، کيسه، ناول...) کتاب چاپ کري، مثلاً که د ناول نوم د زړه درد وي، ډيزاینران هڅه کوي چې حتمن د زړه یو تصوير په پښتى. واچوي او فکر کوم همداسي یو ډيزاین هم شوي و چې یوه ډيزاینرد شعرونو په کتاب د زړه طبی او حقیقي تصوير اچولای و. که د زړه د اصلي تصوير پر ئای د زړه د درد یو سمبول پیدا شي او د کتاب په پښتى چاپ شي؛ نو یو خوبه د نوم ډير جزيات ولېردوی او له بلې خوا به هنري هم وي، چې لوستونکي به ورته ډير متوجه کېږي.

همداسې په نورو سوداګریزو اعلاناتو کې هم کېږي. ممکن د سرک غارو په لوحو د یوه تولید په اړه داسې یو تصویر خپور شي، چې د لیدونکو په ذهن اغبزه وکړي، ئان ته یې راجذب کړي او تولید یې تر ډیره په ذهن کې پاتې شي.



پورته تصویرونه له سگرت خکولو سره د مبارزې د کمپاين دوhe تصویرونه دي. تاسو تري خه مطلب اخلي؟!

په نېي لاس تصویر کې د سگرت روغتیا یې زیانونه نبودل کېږي، که خوک سگرت خکوي، عمرې ورسه کمېږي یا په سرطان اخته کېږي. بل تصویر کې بیا د سگرتو مالي تاوان ته اشاره شوي ده، یانې که خوک سگرت خکوي په عامه اصطلاح خپلو پېسوا ته اور اچوي. خه فکر کوئ که د پورته دواړو تصویرونو پر ئای یوازې له لاندینې تصویر خخه گته اخستل شوي واي اغېز به یې خنګه و؟



په دې تصویر کې زره رابنکون پير کم دی، يانې ددې تصویر طراح پدې نه دی توانيدلای چې خپل مخاطب ولولي او بیا ورسره له تصویر سره یوه اړیکه یا لښک ورکړي.

د سوداګریزو اعلاناً تو لپاره په تصویر جوړونې کې مهم تکي دغه دی چې مخاطب خه ډول له تصویر سره ذهنی او عاطفې تړون پېدا کړي په لوړنيو دوه تصویرونو کې لیدونکي ته دا احساس ورکول کېږي، چې سگرت خکول دده خپل تاوان دی، که دې خپلې روغتیا او شتمنۍ ته پام وکړي، سگرت به ونه خکوې، په دې صورت کې هغه تصویرونه بنه اغیز پربنبدوی شي او لیدونکي یې کیدای شي هر حئل سگرت خکولو سره خپل ذهن ته راوري.

دویم تصویر بیا یو ساده تصویر دی چې هنري اړخ بې کمزوری دی او ترشا یې د بازار موندنې هېڅ ډول فني مفکوره نه ده پرته. دویم تصویر کې په سگرت خکونکي یوازي د چلپا نښه کش شوي دا به لیدونکي ته یوازي یو امر وي او دا حققت دي چې امرونه او

نصیحتونه ڈیر نه منل کیری. کیدای شی ددی عکس پر وراندی د مخاطب غربگون دا وي چې ووایي، ته خوک بې چې ما منع کوي؟ يا تاته بې خه چې زه سگرت خکوم کنه؟ يا هم زه ولې ستا خبره ومنم؟ په تصویر جوړولو کې د مخاطبینو پېژندل اړین کار دی، که یو خوک یو هنري اثر پنځوي، اړنه دی چې خپل مخاطب ته ډېر پام وکړي، ټکه دا یوازې هغه خه غواړي روښانه کړي چې په ذهن کې بې وي، ممکن لږ داسې خلک پېدا شي چې دده پنځول شوی اثر بې خوبش شي يا پري پوهشي.

د سوداګرۍ په اعلاناتو کې بايد دي ته پام وشي، چې ستاسود هنري تصویر مخاطبین خوک دي؟ تاسو ورته خه پېغام لرئ؟ او هغنو بايد ستاسو له پنځول شوی اثره په خه پوهشي؟ ټکه دلته موخه یوازې د هنمن د ذهنې ورتیا بشکاره کول نه دي، اصلی موخه مخاطبینو ته د تولید پېژندنه ده چې پنځول شوی اثر بې یوازې د لېرد وسیله ده؛ نه هدف.

زه ډېر داسې تلویزونی اعلانات ګورم چې د ډرامې برخه بې ډېره زړه رابنکونکې او له تلوسي ډکه وي، داسې اعلانات که خه هم لیدونکي ځانته راجذبوی؛ خو آیا په اعلان کې مهمه برخه یانې پېغام ترې په اسانه اخستې شي که نه؟ که چېږي د سوداګریز اعلان هنري برخه دومره ډېره وي چې مخاطب له اصلی پېغام اخیستو منع کوي يا بې ورته په رسیدو کې ستونزه جوړیږي؛ نو دا به په دې مانا وي چې مورد د هدف پر ځای وسیلې ته ډېر پام کړي دی او جوړ شوی اعلان مو د سوداګریزې په پرتله هنري جنبه ډېره لري. په اعلاناتو کې د تصویر جوړول او خپرول د تولید مشهورتیا او خبرتیا ده او دا کار هغه وخت بنه کېدای شي، چې بازار موندونکي او طراحان خپل مخاطبین سم و پېژني او بیا ورته اعلانونه جوړ کړي



## پونتنې څوابول

په شخصي ويې سايتونو، بلاګونو او تولنيزو رسنيو کې د مخاطبينو پونتنو او ابهامونو ته څواب ورکول، کولاي شي د هغوي پام ځانته راو ګرځوي.



آيا تاسو سره داسي شوي، چې يوه ويې سايته ته تللي ياست، هلتنه مو پونتنه پایینې او بیا مو څواب نه دی ترلاسه کړی؟  
که ربنتیا هم داسي شوي وي یا وشي؛ نو ستاسو غږکون به خه وي؟  
فکر کوم بیا به هیڅکله هغه سايته ته لارنه شئ او ممکن د هغوي  
تولیدات هم ونه کاروی. که پوه شوئ چې ستاسو مخاطبين ستاسو یا  
ستاسو د تولید په اړه پونتنه لري یا هم په کومه برخه کې له ابهام سره  
مخ دي، تاسو داسي یو مطلب خپور کړئ چې د هغوي پونتنې او  
ابهامت پکې حل شي. مور کولاي شود هر تولید لپاره پونتنې جوړي  
کړو او بیا بې څوابونه خپاره کړو چې د تولید په اړه شته پونتنې حل  
شي.

## نظر پونتنه

تاسو کولای شئ په خپل سایت يا پانې کې يوه نظر پونتنه پېل کړئ او د همدغې نظر پونتنې لينک په ټولنيزو رسنيو کې شريک کړئ، چې خلک خپل ورته څوابونه ووايې.

دا نظر پونتنه ارينه نه ده چې ستاسو د توليد په اړه دې وي. ستاسو د سایت هر څل ليدل ستاسو یو پيروبدونکي زياتوي، ممکن تاسو په يوې ټولنيزې موضوع يوه نظر پونتنه وکړئ، داسي یوه موضوع چې هر خوک پکې نظرور کولای شي او ستاسو پونتنې څوابولای شي.

مثلاً د تاکنو په وخت کې ډير خلک د نوماندانو په اړه نظر پونتنې کوي چې خوک به راتلونکو تاکنو کې بریالي کېږي؟ د هر نوماند مينه وال ستاسو سایت ته درخي، نظر درکوي او په ضمن کې ستاسو د کمپنۍ یا تولید په اړه ځینې مالومات هم ترلاسه کوي.

دا پونتنې کيدای شي هنري ارخ هم ولري، مثلاً کولای شئ تاسو د کلاسيکې او عصری موسيقى، په اړه پونتنې وکړئ، چې کوم یې ډير مينه وال ولري، په دې توګه خلک بیا بیا ستاسو سایت ته مراجعه کوي او ستاسو تاکل شوې پېغام یې په لاشعوري ډول ذهن ته بنکته کېږي.

دانه‌نپتی بازار موندنی ځانګړنې ډير خلک فکر کوي چې انټرنېتی بازار موندونکي باید انټرنېتی ويې سایت ولري، دافکر تر ډيره حده سمه دې!

په نړۍ کې د ورځې زرگونه ويې سایتونه جو پېړي او له منځه ځې، انټرنېتی بازار موندنه یوازې د ويې سایت جو ډول، ثبت او پکې مالومات خپرول نه دې.

انټرنېتی بازار موندنه په دې برخه کې عملی مهارتونه او د بازار موندنې له علم خخه انلاین گته اخيستنه ده.  
ددې کار لپاره د یوه قوي، ژمن او مسلکي تیم اړتیا ده، که خه هم پرليکه بازار موندنې کې سیالان ډیر زیات وي؛ خو تاسو باید پکې خپل خای ولري.

انټرنېتی کاروبار په هيچ صورت د یوه حقيقی کاروبار سره نه شو پرتله کولای، په انټرنېتی کاروبار کې ستاسو امکانات او پیرودونکي له حقيري امکاناتو او پیرودونکو سره د پرتلې ورنه دي.  
په حقيري کاروبار کې هر خه محدود وي، حتی د پیرودونکو شمير هم باید محدود وي؛ خو په انټرنېتی کاروبار کې تاسو ممکن له هيچ ډول داسي بندیزونو او محدود ډیتونو سره مخ نه شئ.  
(پای)

**Download from:[aghalibrary.cm](http://aghalibrary.cm)**